

## स्कूल बैंड प्रतियोगिता आज घुमारवीं में

राज्य ब्यूरो शिमला : केंद्र सरकार ने 2017 से बच्चों में एकता एवं देशभक्ति की भावना का प्रचार एवं प्रसार करने के लिए स्कूल बैंड प्रतियोगिता शुरू की है। आरएसएमए के तहत राज्यों को भी बैंड प्रतियोगिता करवाने के लिए केंद्र सरकार के मंजूरी प्रदान की है। इसी कड़ी में सोमवार को राज्यस्तरीय बैंड प्रतियोगिता का आयोजन राजकीय वरिष्ठ माध्यमिक पाठशाला (छात्र) घुमारवीं में हो रहा है। समारोह के मुख्य अतिथि शिक्षा मंत्री सुरेश भारद्वाज प्रतियोगिता का शुभारंभ करेंगे। प्रतियोगिता का आयोजन तीन स्तरों राज्य, क्षेत्रीय एवं राष्ट्रीय स्तर पर किया जाएगा।

राज्य स्तर पर चयनित टीमों को हरियाणा में होने वाले क्षेत्रीय स्तर की प्रतियोगिता में भाग लेने के लिए भेजा जाएगा। क्षेत्रीय स्तर पर हिमाचल की प्रतिस्पर्धी पंजाब, हरियाणा, जम्मू एवं कश्मीर और चंडीगढ़ से होंगी। हिमाचल होने वाली प्रतियोगिता में हर जिले से दो

स्कूल (सरकारी व निजी) भाग लेंगे। इस वर्ष प्रतियोगिता में 20 टीमों का भाग ले रहा है। बैंड पर धुन बजाने की समयसीमा सात मिनट तक की गई है। इसमें बैंड की पोशाक, धुन, प्रस्तुति आदि विभिन्न श्रेणियों में अंक दिए जाएंगे।

### 21 से राज्यस्तरीय कला उत्सव

21 व 22 नवंबर को राज्यस्तरीय कला उत्सव का आयोजन राजकीय (बालिका) वरिष्ठ माध्यमिक पाठशाला अर्की में होगा। उसमें मुख्य अतिथि शिक्षा मंत्री सुरेश भारद्वाज होंगे। इस बार प्रतिभागी कला उत्सव में एकल प्रतियोगिताओं में भाग ले सकेंगे। एकल गायन, नृत्य, वाद्य एवं चित्रकला प्रतियोगिता आयोजित होंगी। राज्यस्तर पर चार छात्र एवं चार छात्राओं (हर स्पर्धा में से एक-एक) का चुनाव किया जाएगा, जो राष्ट्रीय स्तर पर भाग लेंगे। राष्ट्रीय स्तर के कला उत्सव का आयोजन 12 से 15 दिसंबर होगा।